

Cambridge University Press

978-1-107-68032-6 - Platonis Protagoras: With Introduction Notes and Appendices

J. Adam and A. M. Adam

Excerpt

[More information](#)

ΠΡΩΤΑΓΟΡΑΣ

[Ἡ σοφιστὰί· ἐνδεικτικός]

ΤΑ ΤΟΥ ΔΙΑΛΟΓΟΥ ΠΡΟΣΩΠΑ

ΕΤΑΙΡΟΣ, ΣΩΚΡΑΤΗΣ, ΙΠΠΟΚΡΑΤΗΣ,
ΠΡΩΤΑΓΟΡΑΣ, ΑΛΚΙΒΙΑΔΗΣ, ΚΑΛΛΙΑΣ,
ΚΡΙΤΙΑΣ, ΠΡΟΔΙΚΟΣ, ΙΠΠΙΑΣ.St. I
309

Ι. Πόθεν, ὦ Σώκρατες, φαίνει; ἡ δὴλα δὴ ὅτι
 ὑπὸ κυνηγεσίου τοῦ περὶ τὴν Ἀλκιβιά-
 δου ὥραν; καὶ μὴν μοι καὶ πρώην ἰδόντι
 καλὸς μὲν ἐφαίνετο ἀνὴρ ἔτι, ἀνὴρ μέν-
 τοι, ὦ Σώκρατες, ὥς γ' ἐν αὐτοῖς ἡμῖν
 εἰρήσθαι, καὶ πάγωνος ἤδη ὑποπιμπλάμενος. 5

Socrates is ask-
 ed by a friend to
 describe his in-
 terview with the
 newly-arrived
 Protagoras.

ΣΩ. Εἶτα τί τοῦτο; οὐ σὺ μέντοι Ὀμήρου
 Β ἐπαινέτης εἶ, ὃς ἔφη χαριεστάτην ἦβην εἶναι τοῦ
 ὑπηνήτου, ἣν νῦν Ἀλκιβιάδης ἔχει;

ΕΤ. Τί οὖν τὰ νῦν; ἡ παρ' ἐκείνου φαίνει; καὶ 10
 πὼς πρὸς σὲ ὁ νεανίας διάκειται;

ΣΩ. Εὖ ἔμοιγε ἔδοξεν, οὐχ ἥκιστα δὲ καὶ τῇ
 νῦν ἡμέρᾳ· καὶ γὰρ πολλὰ ὑπὲρ ἐμοῦ εἶπε, βοηθῶν

2

ΠΛΑΤΩΝΟΣ

I 309 B

ἐμοί. καὶ οὖν καὶ ἄρτι ἀπ' ἐκείνου ἔρχομαι. ἄτοπον
 15 μέντοι τί σοι ἐθέλω εἰπεῖν· παρόντος γὰρ ἐκείνου,
 οὔτε προσεῖχον τὸν νοῦν, ἐπελανθανόμην τε αὐτοῦ
 θαμά.

ΕΤ. Καὶ τί ἂν γεγονὸς εἴη περὶ σὲ κάκεινον C
 τοσοῦτον πρᾶγμα; οὐ γὰρ δήπου τινὲ καλλίονι
 20 ἐνέτυχες ἄλλῳ ἔν γε τῇδε τῇ πόλει.

ΣΩ. Καὶ πολὺ γε.

ΕΤ. Τί φῆς; ἀστῶ ἢ ξένῳ;

ΣΩ. Ξένῳ.

ΕΤ. Ποδαπῶ;

25 ΣΩ. Ἀβδηρίτη.

ΕΤ. Καὶ οὕτω καλὸς τις ὁ ξένος ἔδοξεν σοι εἶναι,
 ὥστε τοῦ Κλεινίου υἱὸς καλλίων σοι φανῆναι;

ΣΩ. Πῶς δ' οὐ μέλλει, ὦ μακάριε, τὸ σοφώτατον
 κάλλιον φαίνεσθαι;

30 ΕΤ. Ἄλλ' ἢ σοφῶ τινι ἡμῖν, ὦ Σώκρατες,
 ἐντυχὼν πάρει;

ΣΩ. Σοφωτάτῳ μὲν οὖν δήπου τῶν γε νῦν, εἴ D
 σοι δοκεῖ σοφώτατος εἶναι Πρωταγόρας.

ΕΤ. ὦ τί λέγεις; Πρωταγόρας ἐπιδεδήμηκεν;

35 ΣΩ. Τρίτην γε ἤδη ἡμέραν.

ΕΤ. Καὶ ἄρτι ἄρα ἐκείνῳ συγγεγονὸς ἦκεις;

ΣΩ. Πάνυ γε | πολλὰ καὶ εἰπὼν καὶ ἀκούσας. 310

ΕΤ. Τί οὖν οὐ διηγῆσω ἡμῖν τὴν ξυνουσίαν, εἰ
 μή σέ τι κωλύει, καθιζόμενος ἐνταυθί, ἐξαναστήσας
 40 τὸν παῖδα τουτονί;

ΣΩ. Πάνυ μὲν οὖν· καὶ χάριν γε εἶσομαι, ἐὰν
 ἀκούητε.

ΕΤ. Καὶ μὴν καὶ ἡμεῖς σοί, ἐὰν λέγῃς.

ΣΩ. Διπλῇ ἂν εἴῃ ἡ χάρις. ἀλλ' οὖν ἀκούετε.

II. Τῆς παρελθούσης νυκτὸς ταυτησί, ἔτι βαθέος
 ὄρθρου, Ἰπποκράτης ὁ Ἀπολλοδώρου Socrates relates
 how Hippocrates
 announced to
 him the arrival of
 Protagoras, and
 how Hippocrates
 and he determin-
 ed to visit Prota-
 goras at the
 house of Callias,
 to see if he would
 teach Hippocra-
 tes wisdom.
 υἱός, Φάσωνος δὲ ἀδελφός, τὴν θύραν
 B τῇ βακτηρίᾳ πάνυ σφόδρα ἔκρουε, καὶ
 ἐπειδὴ αὐτῷ ἀνέφξέ τις, εὐθύς εἴσω ἦει 5
 ἐπειγόμενος, καὶ τῇ φωνῇ μέγα λέγων
 ὦ Σώκρατες, ἔφη, ἐγρήγορας ἢ καθεύ-
 δεις; καὶ ἐγὼ τὴν φωνὴν γνούς αὐτοῦ,
 Ἰπποκράτης, ἔφην, οὗτος. μή τι νεώτερον ἀγγέλλεις;
 Οὐδέν γ', ἢ δ' ὅς, εἰ μὴ ἀγαθὰ γε. Εὖ ἂν λέγοις, 10
 ἦν δ' ἐγώ· ἔστι δὲ τί, καὶ τοῦ ἔνεκα τηνικάδε ἀφίκου;
 Πρωταγόρας, ἔφη, ἥκει, στὰς παρ' ἐμοί. Πρώην,
 ἔφην ἐγώ· σὺ δὲ ἄρτι πέπυσαι; Nῆ τοὺς θεούς,
 C ἔφη, ἐσπέρας γε. καὶ ἅμα ἐπιψηλαφήσας τοῦ
 σκίμποδος ἐκαθέζετο παρὰ τοὺς πόδας μου, καὶ 15
 εἶπεν· Ἐσπέρας δῆτα, μάλα γε ὄψ' ἀφικόμενος ἐξ
 Οἰνόης. ὁ γάρ τοι παῖς με ὁ Σάτυρος ἀπέδρα· καὶ
 δῆτα μέλλων σοι φράζειν, ὅτι διωξοίμην αὐτόν, ὑπό
 τινος ἄλλου ἐπελαθόμεν· ἐπειδὴ δὲ ἦλθον καὶ δε-
 δειπνηκότες ἦμεν καὶ ἐμέλλομεν ἀναπαύεσθαι, τότε 20
 μοι ἀδελφὸς λέγει, ὅτι ἥκει Πρωταγόρας. καὶ ἔτι
 μὲν ἐνεχείρησα εὐθύς παρὰ σέ ἵεναι, ἔπειτά μοι λίαν
 D πόρρω ἔδοξε τῶν νυκτῶν εἶναι· ἐπειδὴ δὲ τάχιστα
 με ἐκ τοῦ κόπου ὁ ὕπνος ἀνῆκεν, εὐθύς ἀναστὰς οὕτω
 δεῦρο ἐπορευόμην. καὶ ἐγὼ γιγνώσκων αὐτοῦ τὴν 25
 ἀνδρείαν καὶ τὴν πτοίησιν, Τί οὖν σοί, ἦν δ' ἐγώ,
 τοῦτο; μὴ τί σε ἀδικεῖ Πρωταγόρας; καὶ ὅς
 γελάσας, Nῆ τοὺς θεούς, ἔφη, ὦ Σώκρατες, ὅτι γε
 μόνος ἐστὶ σοφός, ἐμὲ δὲ οὐ ποιεῖ. Ἀλλὰ ναὶ μὰ
 Δία, ἔφην ἐγώ, ἂν αὐτῷ διδῶς ἀργύριον καὶ πείθης 30
 ἐκείνουν, ποιήσει καὶ σὲ σοφόν. Εἰ γάρ, ἢ δ' ὅς, ὦ

Cambridge University Press

978-1-107-68032-6 - Platonis Protagoras: With Introduction Notes and Appendices

J. Adam and A. M. Adam

Excerpt

[More information](#)

4

ΠΛΑΤΩΝΟΣ

II 310 E

Ζεῦ καὶ θεοί, ἐν τούτῳ εἴη· ὡς οὐτ' ἂν τῶν ἐμῶν Ε
 ἐπιλίποισι οὐδὲν οὔτε τῶν φίλων· ἀλλ' αὐτὰ ταῦτα
 καὶ νῦν ἤκω παρὰ σέ, ἵνα ὑπὲρ ἐμοῦ διαλεχθῇς αὐτῷ.
 35 ἐγὼ γὰρ ἅμα μὲν καὶ νεώτερός εἰμι, ἅμα δὲ οὐδὲ
 ἐώρακα Πρωταγόραν πρόποτε οὐδ' ἀκήκοα οὐδέν· ἔτι
 γὰρ παῖς ἦ, ὅτε τὸ πρότερον ἐπεδήμησεν. ἀλλὰ γάρ,
 ὦ Σώκρατες, πάντες τὸν ἄνδρα ἐπαινοῦσι καὶ φασι
 σοφώτατον εἶναι λέγειν· ἀλλὰ τί οὐ βαδίζομεν παρ'
 40 αὐτόν, ἵνα ἔνδον | καταλάβωμεν; καταλύει δ', ὡς ἐγὼ 311
 ἤκουσα, παρὰ Καλλία τῷ Ἴππονίκου· ἀλλ' ἴωμεν.
 καὶ ἐγὼ εἶπον· Μήπω, ὠγαθέ, ἐκείσε ἴωμεν, πρὶν
 γὰρ ἔστιν, ἀλλὰ δεῦρο ἐξαναστῶμεν εἰς τὴν αὐλήν,
 καὶ περιιόντες αὐτοῦ διατρίψωμεν, ἕως ἂν φῶς γένη-
 45 ται· εἴτα ἴωμεν. καὶ γὰρ τὰ πολλὰ Πρωταγόρας
 ἔνδον διατρίβει, ὥστε, θάρρει, καταληφόμεθα αὐτόν,
 ὡς τὸ εἰκός, ἔνδον.

III. Μετὰ ταῦτα ἀναστάντες εἰς τὴν αὐλήν

Before setting out Socrates elicits by questioning that Hippocrates wishes to obtain for money from Protagoras not a professional but a liberal education.

περιῆμεν· καὶ ἐγὼ ἀποπειρώμενος τοῦ Β
 Ἴπποκράτους τῆς ῥώμης διεσκόπουν
 αὐτόν καὶ ἡρώτων. Εἰπέ μοι, ἔφη ἐγώ,
 5 ὦ Ἴππόκратες, παρὰ Πρωταγόραν νῦν
 ἐπιχειρεῖς ἵεναι, ἀργύριον τελῶν ἐκείνῳ
 μισθὸν ὑπὲρ σεαυτοῦ, ὡς παρὰ τίνα
 ἀφιζόμενος καὶ τίς γενησόμενος; ὥσπερ ἂν εἰ ἐπε-
 νόεις παρὰ τὸν σαυτοῦ ὁμῶννυμον ἐλθὼν Ἴπποκράτη
 10 τὸν Κῶν, τὸν τῶν Ἀσκληπιαδῶν, ἀργύριον τελεῖν
 ὑπὲρ σαυτοῦ μισθὸν ἐκείνῳ, εἴ τίς σε ἤρετο, Εἰπέ
 μοι, μέλλεις τελεῖν, ὦ Ἴππόκратες, Ἴπποκράτει
 μισθὸν ὡς τίνι ὄντι; τί ἂν ἀπεκρίνω; Εἶπον ἂν, C
 ἔφη, ὅτι ὡς ἱατρῷ. Ὡς τίς γενησόμενος; Ὡς ἱατρός,
 15 ἔφη. Εἰ δὲ παρὰ Πολύκλειτον τὸν Ἀργεῖον ἢ

Cambridge University Press

978-1-107-68032-6 - Platonis Protagoras: With Introduction Notes and Appendices

J. Adam and A. M. Adam

Excerpt

[More information](#)

III 312 B

ΠΡΩΤΑΓΟΡΑΣ.

5

Φειδίαν τὸν Ἀθηναῖον ἐπενόεις ἀφικόμενος μισθὸν
 ὑπὲρ σαυτοῦ τελεῖν ἐκείνοις, εἴ τίς σε ἤρετο· τελεῖν
 τοῦτο τὸ ἀργύριον ὡς τίνι ὄντι ἐν νῶ ἔχεις Πολυ-
 κλείτῳ τε καὶ Φειδίᾳ; τί ἂν ἀπεκρίνω; Εἶπον ἂν
 ὡς ἀγαλματοποιοῖς· Ὡς τίς δὲ γενησόμενος αὐτός; 20
 Δῆλον ὅτι ἀγαλματοποιός. Εἶεν, ἦν δ' ἐγώ· παρὰ
 D δὲ δὴ Πρωταγόραν νῦν ἀφικόμενοι ἐγώ τε καὶ σὺ
 ἀργύριον ἐκείνῳ μισθὸν ἔτοιμοι ἐσόμεθα τελεῖν ὑπὲρ
 σοῦ, ἂν μὲν ἐξικνηται τὰ ἡμέτερα χρήματα καὶ
 τούτοις πείθωμεν αὐτόν, εἰ δὲ μή, καὶ τὰ τῶν φίλων 25
 προσαναλίσκοντες· εἰ οὖν τις ἡμᾶς περὶ ταῦτα οὕτω
 σφόδρα σπουδάζοντας ἔροιτο· εἰπέ μοι, ὦ Σώκρατες
 τε καὶ Ἰππόκρατες, ὡς τίνι ὄντι τῷ Πρωταγόρᾳ ἐν
 νῶ ἔχετε χρήματα τελεῖν; τί ἂν αὐτῷ ἀποκριναί-
 E μεθα; τί ὄνομα ἄλλο γε λεγόμενον περὶ Πρωταγόρου 30
 ἀκούομεν; ὥσπερ περὶ Φειδίου ἀγαλματοποιὸν καὶ
 περὶ Ὀμήρου ποιητήν, τί τοιοῦτον περὶ Πρωταγόρου
 ἀκούομεν; Σοφιστὴν δὴ τοι ὀνομάζουσιν γε, ὦ Σώ-
 κρατες, τὸν ἄνδρα εἶναι, ἔφη. Ὡς σοφιστῇ ἄρα
 ἐρχόμεθα τελούντες τὰ χρήματα; Μάλιστα. Εἰ 35
 οὖν καὶ τοῦτό τίς σε προσέροιτο· αὐτὸς δὲ δὴ ὡς
 312 τίς γενησόμενος ἔρχει παρὰ | τὸν Πρωταγόραν; καὶ
 ὃς εἶπεν ἐρυθριάσας—ἤδη γὰρ ὑπέφαινέν τι ἡμέρας,
 ὥστε καταφανῇ αὐτὸν γενέσθαι—Εἰ μὲν τι τοῖς
 ἔμπροσθεν ἔοικεν, δῆλον ὅτι σοφιστῆς γενησόμενος. 40
 Σὺ δέ, ἦν δ' ἐγώ, πρὸς θεῶν, οὐκ ἂν αἰσχύνοιο εἰς
 τοὺς Ἕλληνας σαυτὸν σοφιστὴν παρέχων; Νῆ τὸν
 Δία, ὦ Σώκρατες, εἶπερ γε ἃ διανοοῦμαι χρὴ λέγειν.
 Ἄλλ' ἄρα, ὦ Ἰππόκρατες, μὴ οὐ τοιαύτην ὑπολαμ-
 βάνεις σου τὴν παρὰ Πρωταγόρου μάθησιν ἔσσεσθαι, 45
 B ἀλλ' οἷαπερ ἢ παρὰ τοῦ γραμματιστοῦ ἐγένετο καὶ

Cambridge University Press

978-1-107-68032-6 - Platonis Protagoras: With Introduction Notes and Appendices

J. Adam and A. M. Adam

Excerpt

[More information](#)

6

ΠΛΑΤΩΝΟΣ

III 312 B

κιθαριστοῦ καὶ παιδοτρίβου; τούτων γὰρ σὺ ἐκάστην οὐκ ἐπὶ τέχνῃ ἔμαθες, ὡς δημιουργὸς ἐσόμενος, ἀλλ' ἐπὶ παιδείᾳ, ὡς τὸν ιδιώτην καὶ τὸν ἐλεύθερον πρέπει.
 50 Πάνυ μὲν οὖν μοι δοκεῖ, ἔφη, τοιαύτη μᾶλλον εἶναι ἢ παρὰ Πρωταγόρου μάθησις.

IV. Οἶσθα οὖν ὃ μέλλεις νῦν πράττειν, ἢ σε λανθάνει; ἦν δ' ἐγὼ. Τοῦ πέρι; "Οτι μέλλεις τὴν ψυχὴν τὴν σαυτοῦ παρα- C
 σχεῖν θεραπεύσαι ἀνδρί, ὡς φῆς, σοφισ-
 5 τῇ· ὃ τι δέ ποτε ὁ σοφιστὴς ἐστίν, θαν-
 μάζοιμ' ἂν εἰ οἶσθα. καίτοι εἰ τοῦτ' ἀγνοεῖς, οὐδὲ ὅτῃ παραδίδως τὴν ψυχὴν οἶσθα, οὔτ' εἰ ἀγαθῷ οὔτ' εἰ κακῷ πράγματι. Οἶμαί γ', ἔφη, εἰδέναι.
 Λέγε δὴ, τί ἡγεῖ εἶναι τὸν σοφιστήν; Ἐγὼ μὲν, ἢ δ'
 10 ὅς, ὥσπερ τοῦνομα λέγει, τοῦτον εἶναι τὸν τῶν σοφῶν ἐπιστήμονα. Οὐκοῦν, ἦν δ' ἐγώ, τοῦτο μὲν ἔξῃστι λέγειν καὶ περὶ ζωγράφων καὶ περὶ τεκτόνων, ὅτι οὗτοί εἰσιν οἱ τῶν σοφῶν ἐπιστήμονες· ἀλλ' εἴ τις D
 ἔροιτο ἡμᾶς, τῶν τί σοφῶν εἰσὶν οἱ ζωγράφοι ἐπιστή-
 15 μονες, εἴποιμεν ἄν που αὐτῷ, ὅτι τῶν πρὸς τὴν ἀπεργασίαν τὴν τῶν εἰκόνων, καὶ τᾶλλα οὕτως. εἰ δέ τις ἐκείνο ἔροιτο, ὃ δὲ σοφιστὴς τῶν τί σοφῶν ἐστίν, τί ἂν ἀποκρινοίμεθα αὐτῷ; ποίας ἐργασίας ἐπιστάτης; Τί ἂν εἴποιμεν αὐτὸν εἶναι, ὦ Σώκρατες;
 20 ἐπιστάτην τοῦ ποιῆσαι δεινὸν λέγειν; Ἴσως ἄν, ἦν δ' ἐγώ, ἀληθῆ λέγοιμεν, οὐ μέντοι ἰκανῶς γε· ἐρωτήσεως γὰρ ἔτι ἢ ἀπόκρισις ἡμῖν δεῖται, περὶ ὅτου ὁ σοφιστὴς δεινὸν ποιεῖ λέγειν. ὥσπερ ὁ κιθα-
 ριστὴς δεινὸν δῆπου ποιεῖ λέγειν περὶ οὐπερ καὶ E
 25 ἐπιστήμονα, περὶ κιθαρίσεως—ἢ γάρ; Ναί. Εἶεν· ὁ δὲ δὴ σοφιστὴς περὶ τίνος δεινὸν ποιεῖ λέγειν;

Socrates shews
 that Hippocrates,
 who calls Prota-
 goras a sophist,
 does not know
 what is meant by
 the word "so-
 phist."

V 313 c

ΠΡΩΤΑΓΟΡΑΣ.

7

Δήλον ὅτι περὶ οὐπερ καὶ ἐπίστασθαι. Εἰκός γε. τί δὴ ἐστὶν τοῦτο, περὶ οὗ αὐτός τε ἐπιστήμων ἐστὶν ὁ σοφιστὴς καὶ τὸν μαθητὴν ποιεῖ; Μὰ Δί', ἔφη, οὐκέτι ἔχω σοι λέγειν.

30

- 313 V. Καὶ ἐγὼ εἶπον | μετὰ τοῦτο· Τί οὖν; οἶσθα εἰς οἷον τινα κίνδυνον ἔρχει ὑποθήσων τὴν ψυχὴν; ἢ εἰ μὲν τὸ σῶμα ἐπιτρέπειν σε ἔδει τῷ, διακινδυνεύοντα ἢ χρηστὸν αὐτὸ γενέσθαι ἢ πονηρόν, πολλὰ ἂν περιεσκέψω, εἴτ' ἐπιτρεπτέον εἴτε οὐ, καὶ εἰς συμβουλήν τούς τε φίλους ἂν παρεκάλεις καὶ τοὺς οἰκείους, σκοπούμενος ἡμέρας συχνάς· ὃ δὲ περὶ πλείονος τοῦ σώματος ἡγεί, τὴν ψυχὴν, καὶ ἐν ᾧ πάντ' ἐστὶ τὰ σὰ ἢ εὖ ἢ κακῶς 10 πράττειν, χρηστοῦ ἢ πονηροῦ αὐτοῦ γενομένου, περὶ B δὲ τούτου οὔτε τῷ πατρὶ οὔτε τῷ ἀδελφῷ ἐπεκοινώσω οὔτε ἡμῶν τῶν ἐταίρων οὐδενί, εἴτ' ἐπιτρεπτέον εἴτε καὶ οὐ τῷ ἀφικομένῳ τούτῳ ξένῳ τὴν σὴν ψυχὴν, ἀλλ' ἐσπέρας ἀκούσας, ὡς φῆς, ὄρθριος ἦκων περὶ 15 μὲν τούτου οὐδένα λόγον οὐδὲ συμβουλήν ποιεῖ, εἴτε χρὴ ἐπιτρέπειν σαυτὸν αὐτῷ εἴτε μή, ἔτοιμος δ' εἰ ἀναλίσκειν τά τε σαυτοῦ καὶ τὰ τῶν φίλων χρήματα, ὡς ἤδη διεγνωκώς, ὅτι πάντως συνεστέον Πρωταγόρα, ὃν οὔτε γινώσκεις, ὡς φῆς, οὔτε διείλεξαι οὐδεπώ- 20 C ποτε, σοφιστὴν δ' ὀνομάζεις, τὸν δὲ σοφιστὴν, ὃ τί ποτ' ἐστὶν, φαίνει ἀγνοῶν, ᾧ μέλλεις σαυτὸν ἐπιτρέπειν; καὶ ὅς ἀκούσας, Ἐοικεν, ἔφη, ὦ Σώκρατες, ἐξ ὧν σὺ λέγεις. Ἄρ' οὖν, ὦ Ἱππόκρατες, ὁ σοφιστὴς τυγχάνει ὧν ἔμπορος τις ἢ κάπηλος τῶν ἀγωγίμων, ἀφ' 25 ὧν ψυχὴ τρέφεται; φαίνεται γὰρ ἔμοιγε τοιοῦτός τις. Τρέφεται δέ, ὦ Σώκρατες, ψυχὴ τίनि; Μαθήμασιν

Hippocrates therefore will greatly endanger the welfare of his soul, by feeding it with unknown food bought of an unknown species of mankind.

5

δήπου, ἦν δ' ἐγώ. καὶ ὅπως γε μή, ὦ ἐταῖρε, ὁ
 σοφιστῆς ἐπαινῶν ἂν πωλεῖ ἑξαπατήσῃ ἡμᾶς, ὥσπερ
 30 οἱ περὶ τὴν τοῦ σώματος τροφήν, ὁ ἔμπορός τε καὶ D
 κάπηλος. καὶ γὰρ οὗτοί που ὧν ἄγουσιν ἀγωγίμων
 οὔτε αὐτοὶ ἴσασιν ὅ τι χρηστὸν ἢ πονηρὸν περὶ τὸ
 σῶμα, ἐπαινοῦσιν δὲ πάντα πωλοῦντες, οὔτε οἱ ὠνού-
 μενοι παρ' αὐτῶν, ἐὰν μή τις τύχῃ γυμναστικός ἢ
 35 ἱατρός ὢν. οὕτω δὲ καὶ οἱ τὰ μαθήματα περιάγοντες
 κατὰ τὰς πόλεις καὶ πωλοῦντες καὶ καπηλεύοντες τῷ
 αἰεὶ ἐπιθυμοῦντι ἐπαινοῦσιν μὲν πάντα ἂν πωλοῦσιν,
 τάχα δ' ἂν τινες, ὦ ἄριστε, καὶ τούτων ἀγνοοῖεν
 ὧν πωλοῦσιν ὅ τι χρηστὸν ἢ πονηρὸν πρὸς τὴν
 40 ψυχὴν· ὥς δ' αὐτως καὶ οἱ ὠνούμενοι παρ' αὐτῶν, E
 ἐὰν μή τις τύχῃ περὶ τὴν ψυχὴν αὐτῶν ἱατρικός ὢν.
 εἰ μὲν οὖν σὺν τυγχάνεις ἐπιστήμων τούτων τί χρη-
 στὸν καὶ πονηρὸν, ἀσφαλές σοι ὠνεῖσθαι μαθήματα
 καὶ παρὰ Πρωταγόρου καὶ παρ' ἄλλου ὅτουοῦν· εἰ
 45 δὲ μή, ὄρα, ὦ μακαριε, μὴ περὶ τοῖς φιλτάτοις
 |κυβεύῃς τε καὶ κινδυνεύῃς. καὶ γὰρ δὴ καὶ πολὺ 314
 μείζων κίνδυνος ἐν τῇ τῶν μαθημάτων ὥνῃ ἢ ἐν τῇ
 τῶν σιτίων. σιτία μὲν γὰρ καὶ ποτὰ πριάμενον
 παρὰ τοῦ καπήλου καὶ ἐμπορίου ἔξεστιν ἐν ἄλλοις
 50 ἀγγείοις ἀποφέρειν, καὶ πρὶν δέξασθαι αὐτὰ εἰς τὸ
 σῶμα πιόντα ἢ φαγόντα, καταθέμενον οἴκαδε ἔξεστιν
 συμβουλευσασθαι, παρακαλέσαντα τὸν ἐπαίοντα, ὅ
 τι τε ἐδεστέον ἢ ποτέον καὶ ὅ τι μή, καὶ ὅποσον καὶ
 ὅποτε· ὥστε ἐν τῇ ὥνῃ οὐ μέγας ὁ κίνδυνος· μαθή-
 55 ματα δὲ οὐκ ἔστιν ἐν ἄλλῳ ἀγγείῳ ἀπενεγκεῖν, ἀλλ' B
 ἀνάγκη, καταθέντα τὴν τιμὴν, τὸ μάθημα ἐν αὐτῇ τῇ
 ψυχῇ λαβόντα καὶ μαθόντα ἀπιέναι ἢ βεβλαμμένον
 ἢ ὠφελημένον. ταῦτα οὖν σκοπώμεθα καὶ μετὰ τῶν

Cambridge University Press

978-1-107-68032-6 - Platonis Protagoras: With Introduction Notes and Appendices

J. Adam and A. M. Adam

Excerpt

[More information](#)

VI 315 A

ΠΡΩΤΑΓΟΡΑΣ.

9

πρεσβυτέρων ἡμῶν· ἡμεῖς γὰρ ἔτι νέοι ὥστε τοσοῦτον
 πρᾶγμα διελέσθαι. νῦν μέντοι, ὥσπερ ὠρμήσαμεν, 60
 ἴωμεν καὶ ἀκούσωμεν τοῦ ἀνδρός, ἔπειτα ἀκούσαντες
 καὶ ἄλλοις ἀνακοινωσώμεθα· καὶ γὰρ οὐ μόνος
 Πρωταγόρας αὐτόθι ἐστίν, ἀλλὰ καὶ Ἰππίας ὁ
 C Ἡλείος· οἶμαι δὲ καὶ Πρόδικον τὸν Κεῖον· καὶ
 ἄλλοι πολλοὶ καὶ σοφοί. 65

VI. Δόξαν ἡμῖν ταῦτα ἐπορευόμεθα· ἐπειδὴ δὲ ἐν
 τῷ προθύρῳ ἐγενόμεθα, ἐπιστάντες περὶ Socrates and
 Hippocrates pro-
 ceed to the house
 of Callias. The
 scene in the court
 is described. 5
 τινος λόγου διελεγόμεθα, ὃς ἡμῖν κατὰ τὴν
 ὁδὸν ἐνέπεσεν· ἵν' οὖν μὴ ἀτελὴς γένοι-
 το, ἀλλὰ διαπερανάμενοι οὕτως ἐσίοιμεν,
 στάντες ἐν τῷ προθύρῳ διελεγόμεθα, ἕως συνωμολο-
 γήσαμεν ἀλλήλοις. δοκεῖ οὖν μοι, ὁ θυρωρός, εὐνοῦχος
 D τις, κατήκουεν ἡμῶν. κινδυνεύει δὲ διὰ τὸ πλῆθος
 τῶν σοφιστῶν ἄχθεσθαι τοῖς φοιτῶσιν εἰς τὴν οἰκίαν·
 ἐπειδὴ γοῦν ἐκρούσαμεν τὴν θύραν, ἀνοίξας καὶ ἰδὼν 10
 ἡμᾶς, Ἔα, ἔφη, σοφισταί τινες· οὐ σχολὴ αὐτῷ· καὶ
 ἅμα ἀμφοῖν τοῖν χεροῖν τὴν θύραν πάνυ προθύμως
 ὡς οἷός τ' ἦν ἐπήραξε. καὶ ἡμεῖς πάλιν ἐκρούομεν,
 καὶ ὃς ἐγκεκλημένης τῆς θύρας ἀποκρινόμενος εἶπεν,
 ὦ ἄνθρωποι, ἔφη, οὐκ ἀκηκόατε, ὅτι οὐ σχολὴ αὐτῷ; 15
 Ἄλλ' ὠγαθέ, ἔφην ἐγώ, οὔτε παρὰ Καλλίαν ἤκομεν
 E οὔτε σοφισταί ἐσμεν· ἀλλὰ θάρρει· Πρωταγόραν γάρ
 τοι δεόμενοι ἰδεῖν ἤλθομεν· εἰσάγγειλον οὖν. μόγις
 οὖν ποτὲ ἡμῖν ἄνθρωπος ἀνέφξε τὴν θύραν· ἐπειδὴ
 δὲ εἰσήλθομεν, κατελάβομεν Πρωταγόραν ἐν τῷ 20
 προστώφῳ περιπατοῦντα, ἐξῆς δ' αὐτῷ συμπεριεπά-
 τουν ἐκ μὲν τοῦ ἐπὶ θάτερα Καλλίας ὁ Ἰππονίκου
 315 καὶ ὁ ἀδελφὸς αὐτοῦ ὁ ὁμομήτριος, Πάραλος | ὁ
 Περικλέους, καὶ Χαρμίδης ὁ Γλαύκωνος, ἐκ δὲ τοῦ

Cambridge University Press

978-1-107-68032-6 - Platonis Protagoras: With Introduction Notes and Appendices

J. Adam and A. M. Adam

Excerpt

[More information](#)

IO

ΠΛΑΤΩΝΟΣ

VI 315 A

25 ἐπὶ θάτερα ὁ ἕτερος τῶν Περικλέους Ξάνθιππος καὶ
 Φιλίππιδης ὁ Φιλομήλου καὶ Ἀντίμοιρος ὁ Μενδαῖος,
 ὅσπερ εὐδοκιμεῖ μάλιστα τῶν Πρωταγόρου μαθητῶν
 καὶ ἐπὶ τέχνῃ μανθάνει, ὡς σοφιστῆς ἐσόμενος.
 τούτων δὲ οἱ ὀπισθεν ἠκολούθουν ἐπακούοντες τῶν
 30 λεγομένων, τὸ μὲν πολὺ ξένοι ἐφαίνοντο, οὓς ἄγει
 ἐξ ἐκάστων τῶν πόλεων ὁ Πρωταγόρας, δι' ὧν
 διεξέρχεται, κηλῶν τῇ φωνῇ ὥσπερ Ὀρφεύς, οἱ δὲ
 κατὰ τὴν φωνὴν ἔπονται κεκληλημένοι· ἦσαν δέ B
 τινες καὶ τῶν ἐπιχωρίων ἐν τῷ χορῷ. τοῦτον τὸν
 35 χορὸν μάλιστα ἔγωγε ἰδὼν ἥσθην, ὡς καλῶς ἡύλα-
 βούντο μηδέποτε ἐμποδῶν ἐν τῷ πρόσθεν εἶναι
 Πρωταγόρου, ἀλλ' ἐπειδὴ αὐτὸς ἀναστρέφοι καὶ οἱ
 μετ' ἐκείνου, εὖ πως καὶ ἐν κόσμῳ περιεσχίζοντο
 οὗτοι οἱ ἐπήκοοι ἔνθεν καὶ ἔνθεν, καὶ ἐν κύκλῳ
 40 περιμόντες αἰεὶ εἰς τὸ ὀπισθεν καθίσταντο κάλλιστα.

VII. Τὸν δὲ μετ' εἰσενόησα, ἔφη Ὁμηρος, Ἴπ-
Further de-
 scription of the
 scene. πῖαν τὸν Ἥλειον, καθήμενον ἐν τῷ κατ' C
 ἀντικρὺ προστώφῳ ἐν θρόνῳ· περὶ αὐτὸν
 δ' ἐκάθηντο ἐπὶ βάθρων Ἐρυξίμαχος τε ὁ Ἀκου-
 5 μενοῦ καὶ Φαῖδρος ὁ Μυρρινούσιος καὶ Ἄνδρων ὁ
 Ἀνδροτίωνος καὶ τῶν ξένων πολῖταί τε αὐτοῦ καὶ
 ἄλλοι τινές. ἐφαίνοντο δὲ περὶ φύσεώς τε καὶ τῶν
 μετεώρων ἀστρονομικὰ ἅττα διερωτῶν τὸν Ἴππῖαν,
 ὁ δ' ἐν θρόνῳ καθήμενος ἐκάστοις αὐτῶν διέκρινεν καὶ
 10 διεξήγει τὰ ἐρωτώμενα. καὶ μὲν δὴ καὶ Τάνταλόν γε
 εἰσεῖδον· ἐπιδημεῖ γὰρ ἄρα καὶ Πρόδικος ὁ Κεῖος. D
 ἦν δὲ ἐν οἰκῆματί τινι, ᾧ πρὸ τοῦ μὲν ὡς ταμείῳ
 ἐχρήτο Ἴππώνικος, νῦν δὲ ὑπὸ τοῦ πλήθους τῶν κατα-
 λυόντων ὁ Καλλίας καὶ τοῦτο ἐκκενώσας ξένοις κατὰ-
 15 λυσιν πεποιήκεν. ὁ μὲν οὖν Πρόδικος ἔτι κατέκειτο,